

388

YEXUS QHIA KEV THOV VAJT SWV
THE LORD'S PRAYER

Peb Leejtxiv tus uas nyob saum Ceebtsheej, thov kom sawvdaws hwm koj lub npe. Thov koj los kav neeg lub siab, thov koj pab kom peb cov uas nyob hauv ntiaj teb no ua tau raws li koj lub siab nyiam, ib yam li tej tubtxib saum Ceebtsheej ua raws li koj lub siab nyiam. Thov koj pub mov rau peb noj hnuv no. Thov koj zam txim rau peb ib yam li peb twb zam txim rau txhua tus uas ua txhaum rau peb lawm. Thov koj tsis txhob cia tej kev txhaum ntxias peb, Thiab thov koj pab kom peb dim ntawm dab ntxwngyoog txhais tes. (Mathais 6:9-13)

389

12 TUG TUB TXIB TXOJKEV NTSEEG
THE APOSTLES' CREED

Kuv ntseeg thiab cia siab rau Leejtxiv tus uas yog Vajtswv muaj hwjchim loj kawg nkaus, tus uas tsim ntuj tsim teb.

Kuv ntseeg thiab cia siab rau Yexus Khetos tus uas yog Vajtswv tib leeg tub, thiab yog peb sawvdaws tus Tswv.

Kuv ntseeg hais tias, Vajtswv tus Ntsujplig los ua rau ib tug hluas nkauj uas tsis tau deev dua hluas nraug xeeb muaj Yexus, tus hluas nkauj ntawd npe hu ua Maivliag.

Philaj tus uas yog Tswv moos tsimtxom Yexus heev kawg nkaus. Yexus raug neeg muab ntsia rau saum ib tug khaublig, Yexus lub cev tuag lawm tiag, neeg muab Yexus lub cev faus rau hauv ib lub qhov ntxa, nws mus puag hauv Tubtuag teb.

Vajtswv tsa Yexus lub cev sawv hauv qhovtuag rov qab los thaum puv peb tagkis, tomqab ntawd nws mus dua saum Ceebtsheej lawm, nws mus nyob ntawm Leejtxiv tus uas yog Vajtswv muaj hwjchim loj kawg nkaus sab xis, ib hnuv twg nws yuav rov ntawm qhovchaw ntawd los hauv ntiaj teb no txiav txim rau cov neeg ciaj thiab cov neeg tuag.

Kuv ntseeg thiab cia siab rau Vajtswv tus Ntsujplig zoo kawg nkaus.

Kuv ntseeg cov ntseeg Yexus uas nyob thoob qabntuj tej lus qhia uas qhia raws qhovtseeb.

Kuv ntseeg Vajtswv haivneeg txojkev sib raug zoo.

Kuv ntseeg hais tias, Vajtswv ua kev theej neeg lub txhoj, Vajtswv yuav tsa neeg lub cev uas tuag lawm sawv rov qab los dua, thiab Vajtswv pub tau txoj sia ntev mus ib txhis rau neeg.

Amees.